

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrī uttamūr vīrarāghavācārya anugṛhītā
|| śrīlakṣmīhayavadana prapattiḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīlakṣmīhayavadana prapattiḥ ॥

viśuddhavijñānaghanasvarūpaṃ
vijñāna viśrāṇana baddhadīkṣam |
dayānidhiṃ dehabhṛtāṃ śaraṇyaṃ
devaṃ hayagrīvamahaṃ prapadye || 1 ||

brahmāṇamādaḥ vyadadhādamuṣmai
vedāṃśca yaḥ sma prahiṇoti nityān |
svagocarajñāna vidhāyinaṃ taṃ
devaṃ hayagrīvamahaṃ prapadye || 2 ||

udgīthatārasvarapūrvamantaḥ
praviśya pātālatalādahārṣīt |
āmnāyamākaṇṭhahayo ya etaṃ
devaṃ hayagrīvamahaṃ prapadye || 3 ||

pradāya putrāya punaḥ śrutīryo
jaghāna daityau niyatābdhivāsam |
havyaiśca kavyaiśca tamarcyamānaṃ
devaṃ hayagrīvamahaṃ prapadye || 4 ||

yannābhinālīkadalasthanīra
bindūthitau tau madhukaiṭabhākhyau |
vedāpahārāya tamo rajastaṃ
devaṃ hayagrīvamahaṃ prapadye || 5 ||

kāmyārcyatāṃ prāpya varaṃ sureṣu
gateṣu yajñāgraharo'rthito yaḥ |
adarśayat kāya hayaṃ vapustaṃ
devaṃ hayagrīvamahaṃ prapadye || 6 ||

yo jāyamānaṃ puruṣaṃ prapaśyan
mokṣārthacintāparamātanoti |
vidyādhidevaṃ madhusūdanaṃ taṃ
devaṃ hayagrīvamahaṃ prapadye || 7 ||

ādityabimbe'śvavapurdadhat san
ayātayāmān nigamān adikṣat |
yo yājñavalkyāya dayānidhiṃ taṃ
devaṃ hayagrīvamahaṃ prapadye || 8 ||

viññānadānaprathitā jagatyāṃ
vyāsādayo vāgapi dakṣiṇā sā |
yadvikṣaṇāṃśā'hitavaibhavāstaṃ
devaṃ hayagrīvamahaṃ prapadye || 9 ||

matsyādirūpāṇi yathā tathaiiva
nānāvidhācāryavapūṃṣi grhṇan |
vedāntavidyāḥ pracinoti yastaṃ
devaṃ hayagrīvamahaṃ prapadye || 10 ||

śreṣṭhaḥ kṛtajñah sulabho'nvitānāṃ
śāntaḥ subuddhiḥ prathito hi vājī |
tadānanāviṣkṛtasadguṇaugham
devaṃ hayagrīvamahaṃ prapadye || 11 ||

hastairdadhānaṃ daracakrakośa-
vyākhyānamudrāḥ sitapadmapīṭham |
vidyākhyalakṣmyaṅcitavāmabhāgam
devaṃ hayagrīvamahaṃ prapadye || 12 ||

|| iti śrīlakṣmīhayavadana prapattiḥ samāptā ||